



இலங்கைச் சனநாயக சோசலிசக் குடியரசின்

பாராளுமன்றம்

1992 ஆம் ஆண்டின் 49 ஆம் இலக்க,
மா கொழும்பு பொருளாதார ஆணைக்குழு
(திருத்தச்) சட்டம்

[1992, நவம்பர் மாதம் 04 ஆம் தேதி அக்தாட்சிப்படுத்தப்பட்டது]

அரசினர் ஆணைப்படி அச்சிடப்பட்டது.

1992, நவம்பர் மாதம் 06 ஆம் தேதி இலங்கைச் சனநாயக சோசலிச குடியரசின் வர்த்த
மானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது.

இலங்கை அரசாங்க அச்சத் திணைக்களத்திற் பதிப்பிக்கப்பெற்றது.

கொழும்பு அரசாங்க வெளியிடலுவலகத்திற் பெற்றுக்கொள்ளவும்.

1992 ஆம் ஆண்டின் 49 ஆம் இலக்க, மா கொழும்பு
பொருளாதார ஆணைக்குழு (திருத்தச்) சட்டம்

[1992, நவம்பர் மாதம் 04 ஆம் திகதி அத்தாட்சிப்படுத்தப்பட்டது.]

ச. வ.—ஒ. 74/92

1978 ஆம் ஆண்டின் 4 ஆம் இலக்க, மா கொழும்பு பொருளாதார
ஆணைக்குழுச் சட்டத்தைத் திருத்துவதற்கானதொரு சட்டம்.

இலங்கைச் சனநாயக சோசலிசக் குடியரசின் பாராளுமன்றத்தினால் பின்
வருமாறு சட்டமாக்கப்படுவதாகுக:—

1. இச்சட்டம் 1992 ஆம் ஆண்டின் 49 ஆம் இலக்க, மா கொழும்பு
பொருளாதார ஆணைக்குழு (திருத்தச்) சட்டம் என எடுத்துக்காட்டப்
படலாம்.

சுருக்கப்
பெயர்.

2. (இதனகத்து இதன் பின்னர் “முதன்மைச் சட்டவாக்கம்” எனக்
குறிப்பிடு செய்யப்படும்) 1978 ஆம் ஆண்டின் 4 ஆம் இலக்க,
மா கொழும்பு பொருளாதார ஆணைக்குழுச் சட்டத்தின் விரிவுப் பெயர்,
“மா கொழும்பு பொருளாதார ஆணைக்குழு” அத்துடன் “சொல்லப்பட்ட
ஆணைக்குழு” எனும் சொற்களுக்குப் பதிலாக, “இலங்கை முதலீட்டுச்
சபை” அத்துடன் “சொல்லப்பட்ட சபை” என்ற சொற்களை முறையே
பதிலீடு செய்வதன் மூலம் இத்தால் திருத்தப்படுகிறது.

1978 ஆம்
ஆண்டின் 4
ஆம் இலக்கச்
சட்டத்திற்கா
விரிவுப்
பெயரைத்
திருத்துதல்.

3. (1) முதன்மைச் சட்டவாக்கத்திலும் எழுத்திலான வேறேதேனும்
சட்டத்திலும் மா கொழும்பு பொருளாதார ஆணைக்குழுவைக் குறிக்கும்
“மா கொழும்பு பொருளாதார ஆணைக்குழு” அத்துடன் “ஆணைக்குழு”
எனும் சொற்களுக்குப் பதிலாக “இலங்கை முதலீட்டுச் சபை”
அத்துடன் “சபை” எனும் சொற்கள் முறையே இடப்படுதல் வேண்டும்.

முதன்மைச்
சட்டவாக்கத்
தையும் எழுத்
திலான சட்
டத்தையும்
திருத்துதல்.

(2) ஏதேனும் அறிவித்தலில், ஒப்பந்தத்தில், கடிதப் போக்குவரத்தில்
அல்லது வேறு ஆவணத்தில் “மா கொழும்பு பொருளாதார ஆணைக்குழு”
அல்லது “ஆணைக்குழு” பற்றிய குறிப்பிடு ஒவ்வொன்றும் “இலங்கை முத
லீட்டுச் சபை” அத்துடன் “சபை” பற்றிய குறிப்பிடாக முறையே
வாசிக்கப்பட்டுப் பொருள் கொள்ளப்படுதல் வேண்டும்.

4. முதன்மைச் சட்டவாக்கத்தின் 6 ஆம் பிரிவு, இத்தால் பின்வரு
மாறு திருத்தப்படுகிறது:—

முதன்மைச்
சட்டவாக்கத்
தின் 6 ஆம்
பிரிவைத்
திருத்துதல்.

(1) அப்பிரிவின் (1) ஆம் உட்பிரிவை நீக்கிவிட்டு அதற்குப் பதிலாக
பின்வரும் உட்பிரிவை இடுவதன் மூலமும்:—

“(1) சபையானது சனநாயகநியால் நியமிக்கப்படவேண்டிய
ஐந்து உறுப்பினர்களைக் கொண்டிருத்தல் வேண்டும்.
அவர்களுள் ஒருவர் சபையின் பணிப்பாளர் தலைமையதி
பதியாக நியமிக்கப்படுதல் வேண்டும்; மற்றொருவர் சபை
யின் மேலதிக பணிப்பாளர் தலைமையதிபதியாக நியமிக்
கப்படுதல் வேண்டும்”; அத்துடன்

(2) அப்பிரிவின் (7) ஆம் உட்பிரிவில், “பணிப்பாளர் தலைமையதிபதி
அல்லது வேறெவரேனும் உறுப்பினர்” எனும் சொற்களுக்குப்
பதிலாக, “பணிப்பாளர் தலைமையதிபதி, மேலதிக பணிப்

பாளர் தலைமையதிபதி அல்லது வேறெவரேனும் உறுப்பினர்”
எனும் சொற்களை இடுவதன் மூலமும்.

முதன்மைச்
சட்டவாக்கத்
தின் 11 ஆம்
பிரிவைத்
திருத்துதல்.

5. முதன்மைச் சட்டவாக்கத்தின் 11 ஆம் பிரிவானது, அப்பிரிவின்
(2) ஆம் உட்பிரிவை நீக்கஞ்செய்துவிட்டு, அதற்குப் பதிலாகப் பின்வரும்
உட்பிரிவை இடுவதன்மூலம் இத்தால் திருத்தப்படுகிறது :—

“(2) பணிப்பாளர் தலைமையதிபதி, சபையின் எல்லாக் கூட்டங்களி
லும் தலைமை தாங்குதல் வேண்டும். அத்துடன் சபையின் ஏதேனும்
கூட்டத்திற்கு பணிப்பாளர் தலைமையதிபதி வருகை தராதவிடத்து
மேலதிக பணிப்பாளர் தலைமையதிபதி அத்தகைய கூட்டத்தில்
தலைமை தாங்குதல் வேண்டும். அத்துடன் சபையின் ஏதேனும் கூட்
டத்திற்கு பணிப்பாளர் தலைமையதிபதி, அத்துடன் மேலதிக பணிப்
பாளர் தலைமையதிபதி ஆகிய இருவரும் வருகை தராதபோது சமூக
மாயிருக்கும் உறுப்பினர்களால் தெரிவுசெய்யப்பட்ட எவரேனும் உறுப்
பினர் அக்கூட்டத்தில் தலைமைதாங்குதல் வேண்டும்.”.

முதன்மைச்
சட்டவாக்கத்
தின் 12 ஆம்
பிரிவைத்
திருத்துதல்.

6. முதன்மைச் சட்டவாக்கத்தின் 12 ஆம் பிரிவு “பணிப்பாளர் தலை
மையதிபதி” என்ற சொற்களுக்குப் பதிலாக, “பணிப்பாளர் தலைமையதி
பதி அல்லது மேலதிக பணிப்பாளர் தலைமையதிபதி” எனும் சொற்களை
இடுவதன் மூலம் இத்தால் திருத்தப்படுகிறது.

முதன்மைச்
சட்டவாக்கத்
தில் 20அ
எனும்
பிரிவை
உப்புருத்தல்.

7. இருபதாம் பிரிவை உடனடுத்துப் பின்வரும் பிரிவு இத்தால் இடப்
படுகிறது என்பதுடன் முதன்மைச் சட்டவாக்கத்தின் 20அ எனும் பிரி
வாகப் பயனுறுதலும் வேண்டும் :—

“உரிமமளிக்கப்
பட்டபொறுப்பு
முயற்சிகள்
தொடர்பில்
சபைக்குள்ள
தத்துவங்கள்.

20அ. (1) ஏதேனும் உரிமமளிக்கப்பட்ட பொறுப்பு
முயற்சியின் தொழிலுக்குத் தேவைப்படும் கட்டிட
வரைபடங்களை அங்கீகரித்தல் அல்லது அத்தகைய
உரிமமளிக்கப்பட்ட பொறுப்புமுயற்சியின் தொழிலை
நடாத்துவதற்குத் தேவைப்படும் ஏதேனும் உரிமத்தை,
அனுமதிப்பத்திரத்தை அல்லது அதிகாரத்தை வழங்கு
தல் தொடர்பாக எழுத்திலான ஏதேனும் சட்டத்தின்
மூலம் எவரேனும் ஆளுக்கு, குழுவுக்கு அல்லது
அதிகாரசபைக்கு அளிக்கப்பட்ட, கொடுக்கப்பட்ட
அல்லது குறித்தொதுக்கப்பட்ட எல்லாத் தத்துவங்
களையும், கடமைகளையும், பணிகளையும், அத்தகைய
எழுத்திலான சட்டத்தில், அத்தகைய தத்துவங்களை,
கடமைகளை அல்லது பணிகளை பிரயோகிப்பதற்கு, புரி
வதற்கு அல்லது ஆற்றுவதற்கு தத்துவமளிக்கப்பட்ட
ஆள், குழு அல்லது அதிகாரசபை பற்றிய குறிப்பீடு,
சபை பற்றிய குறிப்பீடென்றோர்போன்று, உரிமமளிக்
கப்பட்ட பொறுப்புமுயற்சி தொடர்பில் பிரயோகிப்ப
தும், புரிவதும் ஆற்றுவதும் சபைக்குச் சட்டபூர்வ
மானதாதல் வேண்டும்.

(2) சபையானது, (1) ஆம் உட்பிரிவில் குறிப்பிடு
செய்யப்பட்ட தத்துவங்களுடனும், கடமைகளுடனும்,
பணிகளுடனும் மேலதிகமாக, உரிமமளிக்கப்பட்ட வல
யத்திற்கு வெளியே உரிமமளிக்கப்பட்ட பொறுப்பு
முயற்சி தொடர்பில் இதற்கான “இ” எனும் அட்டவணை
யிலும் “ஈ” எனும் அட்டவணையிலும் குறித்துரைக்கப்
பட்ட எழுத்திலான சட்டத்தின் மூலம் எவரேனும்
ஆளுக்கு, குழுவுக்கு அல்லது அதிகாரசபைக்கு அளிக்
கப்பட்ட, விதிக்கப்பட்ட அல்லது குறித்தொதுக்கப்
பட்ட எல்லாத் - தத்துவங்களையும், கடமைகளையும்
அல்லது பணிகளையும், அத்தகைய எழுத்திலான சட்
டத்தில் அத்தகைய தத்துவங்களையும் கடமைகளையும்,
பணிகளையும் பிரயோகிப்பதற்கு, புரிவதற்கு, நிறை
வேற்றுவதற்கு தத்துவமளிக்கப்பட்ட ஆள், குழு
அல்லது அதிகாரசபை பற்றிய குறிப்பீடுகள் சபை
பற்றிய குறிப்பீடு என்றாற்போன்று, பிரயோகிக்கலாம்,
புரியலாம் அத்துடன் நிறைவேற்றலாம்;

ஆயின், தேசிய சுற்றாடல் சட்டத்தின்கீழான தத்து
வம், கடமை அல்லது பணி எதுவும், அச்சட்டத்தினால்
தாபிக்கப்பட்ட மத்திய சுற்றாடல் அதிகாரசபையின்
ஆலோசனையுடனும் ஒருப்பாட்டுடனும் தவிர, சபையி
னால் பிரயோகிக்கப்படுதல், புரியப்படுதல் அல்லது
நிறைவேற்றப்படுதல் ஆகாது.”.

8. பின்வரும் பிரிவு, 26 ஆம் பிரிவை உடனடுத்து இத்தால் உட்புகுத்
தப்படுவதுடன் அது முதன்மைச் சட்டவாக்கத்தின் 26அ எனும் பிரிவா
கப் பயனுறுதலும் வேண்டும்:—

முதன்மைச்
சட்டவாக்கத்
தில் 26அ
எனும்
பிரிவை
உட்புகுத்தல்.

“ஏதேனும்
தடைசெய்
கட்டின
வழங்கு
முன்னர்
சபை முதலிய
வற்றிற்கு
அறிவிக்க
வேண்டும்
என்பது.

26அ. 1988 ஆம் ஆண்டின் 79 ஆம் இலக்க, சட்டத்
தில் திருத்தப்பட்டவாறான குடியியல் நடவடிக்கை
முறைச் சட்டக்கோவையின் 664 ஆம் பிரிவின் கீழ்—

(அ) இச்சட்டத்தின் மூலம் சபைக்கு அளிக்கப்
பட்ட, விதிக்கப்பட்ட ஏதேனும் தத்துவத்தை,
கடமையை அல்லது பணியை நன்னோக்கத்
துடன் பிரயோகிப்பதில், புரிவதில் அல்லது
நிறைவேற்றுவதில் அல்லது கொள்ளப்பட்ட
பிரயோகிக்கையில், புரிகையில் அல்லது நிறை

வேற்றுக்கையில் ஏதேனும் கருமத்தை அல்லது விடயத்தைச் செய்வதில் இருந்து சபையைத் தடுக்கின்ற அல்லது மட்டுப்படுத்துகின்ற தடைசெய் கட்டளை எதுவும் சபைக்கெதிராக, அல்லது

(ஆ) இச்சட்டத்தின்மூலம் சபைக்கு அளிக்கப் பட்ட, அல்லது விதிக்கப்பட்ட அல்லது குறித் தொகுக்கப்பட்ட ஏதேனும் தத்துவத்தை, கடமையை அல்லது பணியை நன்னோக்கத் துடன் பிரயோகிக்கையில், புரிகையில் அல்லது நிறைவேற்றுகையில் அல்லது கொள்ளப்பட்ட பிரயோகிக்கையில், புரிகையில் அல்லது நிறைவேற்றுகையில் சபையினால் அதிகாரமளிக்கப் பட்ட உரிமமளிக்கப்பட்ட அல்லது அனுமதி யளிக்கப்பட்ட ஏதேனும் அத்தகைய கரு மத்தை அல்லது விடயத்தைச் செய்வதில் இருந்து அத்தகைய உரிமமளிக்கப்பட்ட பொறுப்பு முயற்சியை அல்லது இடப்பரப்பு பொறுப்பு முயற்சியை அல்லது அத்தகைய உரிமமளிக்கப்பட்ட பொறுப்பு முயற்சியின் அல்லது இடப்பரப்பு பொறுப்பு முயற்சியின் உரிமையாளரை, பங்காளரை, பணிப்பாளரை, முகாமையாளரை, முகவரை, அலுவலரை, சேவையாளரை அல்லது அத்தகைய பொறுப்பு முயற்சியின் ஏதேனும் சேவையை அல்லது வேலையைப் புரிகின்ற எவரேனும் ஆகை அல்லது குழுவைத் தடுக்கின்ற அல்லது மட்டுப்படுத்துகின்ற தடை செய் கட்டளை எதுவும் உரிமமளிக்கப்பட்ட பொறுப்பு முயற்சிக்கு அல்லது இடப்பரப்பு பொறுப்பு முயற்சிக்கு அல்லது அத்தகைய உரிமமளிக்கப்பட்ட பொறுப்பு முயற்சியின் அல்லது இடப்பரப்பு பொறுப்பு முயற்சியின் உரிமையாளருக்கு, பங்காளருக்கு, பணிப்பாளருக்கு, முகாமையாளருக்கு, முகவருக்கு, அலுவலருக்கு, சேவையாளருக்கு ஆகவுக்கு அல்லது குழுவுக்கு எதிராக,

விடயத்திற்கேற்றாற்போல சபைக்கு உரிமமளிக்கப் பட்ட பொறுப்புமுயற்சிக்கு, உரிமையாளருக்கு பங்காளருக்கு, பணிப்பாளருக்கு, முகாமையாளருக்கு, முகவருக்கு அலுவலருக்கு, சேவையாளருக்கு ஆகவுக்கு அல்லது குழுவுக்கு அறிவித்தபின்னர் அன்றியும் அதனை அல்லது அவரை விசாரித்தபின்னர் அன்றியும் தவிர வழங்கப்படுதல் ஆகாது.”.

9. சபையினால் மேலதிக பணிப்பாளர் தலைமையதிபதிக்குக் கையளிக்
கப்பட்ட ஏதேனும் தத்துவத்தை அல்லது கடமையைப் பின்பற்றி
அல்லது பின்பற்றியதாக வைத்துக்கொண்டு, இச்சட்டம் ஆரம்பமாகும்
தேதிக்குமுன்னர் அவரால் பிரயோகிக்கப்பட்ட அல்லது புரியப்பட்ட
ஏதேனும் தத்துவம் அல்லது கடமை செல்லுபடியுடைய விதமாகப் பிரி
யோகிக்கப்பட்டதெனவும், புரியப்பட்டதெனவும் கருதப்படுதலும் அவ்
வாறு இருத்தலும் வேண்டும்.

செல்லுபடி
பாக்கல்.

10. இச்சட்டத்தின் சிங்கள உரைக்கும் தமிழ் உரைக்கும் இடையே
ஏதேனும் ஒவ்வாமை காணப்படும் பட்சத்தில், சிங்கள உரையே
மேலோங்கி நிற்பதில் வேண்டும்.

ஒவ்வாமை
ஏற்படும்
பட்சத்தில்
சிங்கள
உரை
மேலோங்கி
நிற்பதில்.

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உத்தராட்டு) ரூபா 1,387; (வெளிநாட்டு) ரூபா 1,849; ஒவ்வொன்றும் திசெம்பர் மாதம் 15 ஆந் தேதிக்குமுன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியிட்டலுவலகம், 255, பெளத்தாலோக மாவத்தை, கொழும்பு 7 என்ற விலாசத்திற்கு அனுப்பப்பட வேண்டும்.